

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

## कृषि उद्यमिता के ब्राण्ड हेतु स्वनात्मकता एवं प्रयास जरूरी-बिशन कुमार

पंतनगर। 21 सितम्बर 2020। पंतनगर विश्वविद्यालय में भारतीय कृषि अनुसंधान परिषद के वित्तीय सहयोग से सेवायोजन एवं परामर्श निदेशालय द्वारा वर्चुअल मोड में जारी उद्यमिता विकास कार्यक्रम के अन्तर्गत उपस्थित मुख्य वक्ता बी.के. कैपिटल एडवाइजर के निदेशक, श्री बिशन कुमार ने अपने उद्बोधन में कहा कि कृषि उद्यमिता में सफल होने के लिए सबसे महत्वपूर्ण कारक उत्पादों और सेवाओं के माध्यम से उपभोगताओं तक अपने संदेशों को पहुंचाना है। उन्होंने बताया कि ब्रांड की सफलता स्वनात्मकता और प्रयास पर निर्भर करती है जो आपके व्यवसाय को एक पहचान देता है। श्री कुमार ने व्यवसाय की नैतिकता, मूल्यों और लक्ष्यों के बारे में भी बताया साथ ही उन्होंने स्टार्ट-अप की शुरुआत हेतु उचित कानूनी संरचना, कर संरचना एवं स्वामित्व के प्रकार के बारे में भी विद्यार्थियों को बताया।

इस अवसर पर कार्यक्रम समन्वयक, कृषि महाविद्यालय, डा. ओमवीर सिंह; गृह विज्ञान महाविद्यालय, डा. सीमा कवात्रा एवं डा. नीतू डेभाल; प्रौद्योगिकी महाविद्यालय, डा. पारस एवं डा. सुनील सिंह तथा पशुचिकित्सा महाविद्यालय, डा. दिशा पन्त भी उपस्थित रही। कुलपति डा. तेज प्रताप एवं डा. जादौन ने कार्यक्रम में अधिक से अधिक संख्या में सभी विद्यार्थियों से प्रतिभाग करने का आहवान किया।



बी.के. कैपिटल एडवाइजर के निदेशक, श्री बिशन कुमार।